

ប្រការ ៣ :

អគ្គនាយកដ្ឋាន អគ្គលេខាធិការដ្ឋាន អគ្គបេឡា អគ្គាធិការដ្ឋាន គ្រប់នាយកដ្ឋាន អង្គភាព គ្រប់គ្រឹះស្ថានធនាគារនិងហិរញ្ញវត្ថុនៅក្រោមឱវាទ និងក្រោមអាណាព្យាបាលធនាគារជាតិនៃ កម្ពុជាត្រូវអនុវត្តម៉ឺងម៉ាត់នូវប្រកាសនេះតាមភារកិច្ចរៀងៗខ្លួន ។

ប្រការ ៤ :

ប្រកាសនេះមានប្រសិទ្ធភាពអនុវត្ត ចាប់តាំងពីថ្ងៃចុះហត្ថលេខាតទៅ ។

ទេសាភិបាល
ហត្ថលេខា និង ត្រា
ជា ចាន់គុ

២- ទីស្តីការរដ្ឋមន្ត្រីក្រសួងអប់រំ យុវជន និងកីឡា

ប្រកាស

ភ្នំពេញ . ថ្ងៃទី ១៩ ខែ កុម្ភៈ ឆ្នាំ ២០០១

ប្រកាសលេខ ១២៦ អយក.ប្រក.

ស្តីពីការរៀបចំនិងការប្រព្រឹត្តិទៅ

នៃការប្រលងសញ្ញាប័ត្របឋមប្រសិទ្ធភាពសិក្សាស្រាវជ្រាវ

រដ្ឋមន្ត្រីក្រសួងអប់រំ យុវជន និងកីឡា

- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ស្តីពី ការរៀបចំ និងការប្រព្រឹត្តិទៅរបស់គណៈរដ្ឋមន្ត្រី
- បានឃើញព្រះរាជក្រមលេខ នស/កម/០១៩៦ ចុះថ្ងៃទី ២៤ ខែ មករា ឆ្នាំ ១៩៩៦ ស្តីពីការបង្កើតក្រសួងអប់រំ យុវជន និងកីឡា
- បានឃើញអនុក្រឹត្យលេខ ២១ អនក្រ.បក ចុះថ្ងៃទី ២៣ ខែ មីនា ឆ្នាំ ១៩៩៨ ស្តីពីការរៀបចំ និងការប្រព្រឹត្តិទៅរបស់ក្រសួងអប់រំ យុវជន និងកីឡា

- បានឃើញព្រះរាជក្រឹត្យលេខ នស/រកត/០៧៩៦/៥២ ចុះថ្ងៃទី ២៦ ខែ កក្កដា ឆ្នាំ ១៩៩៦ ស្តីអំពីប្រព័ន្ធអប់រំចំណេះទូទៅ ១២ឆ្នាំ
- បានឃើញលិខិតរបស់ទីស្តីការគណៈរដ្ឋមន្ត្រី លេខ ១៨៥២ សជណ.អវ. ចុះថ្ងៃទី ២៣ ខែ ធ្នូ ឆ្នាំ ១៩៩៩ ស្តីពីការលុបប្រលងសញ្ញាប័ត្រទុតិយភូមិលើកទី ២
- យោងតាមការចាំបាច់របស់ក្រសួងអប់រំ យុវជន និងកីឡា

សំរេច

ប្រការ ១ :

មណ្ឌលប្រលងសញ្ញាប័ត្រមធ្យមសិក្សាទុតិយភូមិ ត្រូវកំណត់ដោយក្រសួងអប់រំ យុវជន និងកីឡា រៀងរាល់ឆ្នាំសិក្សា ។

ប្រការ ២ :

ប្រធានមន្ទីរអប់រំ យុវជន និងកីឡាខេត្ត-ក្រុង និងនាយកគ្រឹះស្ថានសិក្សា ដែលគ្រឹះស្ថានត្រូវបានកំណត់ជាមណ្ឌលប្រលងមានភារៈរៀបចំបន្ទប់ប្រលង និងសំភារៈចាំបាច់សំរាប់ការប្រព្រឹត្តិទៅ នៃការប្រលងឱ្យហើយស្រេច មុនបើកសម័យប្រលង ។

ប្រការ ៣ :

មណ្ឌលប្រលងនីមួយៗ ត្រូវមានប្រធាន អនុប្រធាន និងសមាជិកមេប្រយោគមួយចំនួនតាមការចាំបាច់នៃមណ្ឌលប្រលង ។

ប្រការ ៤ :

សមាសភាព និងចំនួនព្រមទាំងលិខិតឧទ្ទេសនាមមេប្រយោគ ត្រូវសំរេចដោយរដ្ឋមន្ត្រីក្រសួងអប់រំ យុវជន និងកីឡា តាមសំណើរបស់ប្រធាននាយកដ្ឋានមធ្យមសិក្សាចំណេះទូទៅតាមរយៈអគ្គនាយកអប់រំ ។

ប្រការ ៥ :

បន្ទប់ប្រលងនីមួយៗ ត្រូវដាក់បេក្ខជនត្រឹម ២៥ "ម៉ែត្រ" នាក់ ។ បើមានបេក្ខជននៅសល់ ០៥ "ម៉ែត្រ" នាក់ឡើងទៅ ត្រូវដាក់ក្នុងបន្ទប់មួយដោយឡែក ។

ប្រការ ៦ :

ប្រធានមណ្ឌលនៃមណ្ឌលសំនេរនីមួយៗ ជាអ្នកទទួលខុសត្រូវរួម ក្នុងការដំណើរការប្រព្រឹត្តិទៅនៃដំណើរការវិញ្ញាសាសរសេរទាំងផ្នែករដ្ឋបាល ទាំងផ្នែកបច្ចេកទេសចំពោះក្រសួងអប់រំ យុវជន និងកីឡា ។

ប្រការ ៧ :

ប្រធានមណ្ឌល ត្រូវសហការ ឬធ្វើអន្តរាគមន៍ដល់អាជ្ញាធរមានសមត្ថកិច្ចនានាក្នុងខេត្ត-
ក្រុង នៃមណ្ឌលប្រលង ក្នុងករណីចាំបាច់ ដើម្បីរក្សារបៀបរៀបរយក្នុងពេលប្រលង ។

ប្រការ ៨ :

មណ្ឌល ឬ អនុមណ្ឌលប្រលងណាមួយដែលមិនមានភាពប្រក្រតីតាមលក្ខការណ៍ នៃការ
ប្រលង ប្រធានមណ្ឌលនៃមណ្ឌល ឬអនុមណ្ឌលនោះត្រូវរាយការណ៍ជាបន្ទាន់មកគណៈមេប្រយោគ
ទូទាំងប្រទេស និងអាជ្ញាធរដែនដីដើម្បីដោះស្រាយ ឬសុំការសម្រេចពីក្រសួងអប់រំ យុវជន
និងកីឡា ។

ប្រការ ៩ :

ប្រធានមណ្ឌល ត្រូវបែងចែកភារកិច្ចដល់អនុប្រធាន និងសមាជិកមេប្រយោគឱ្យទទួលខុស
ត្រូវតាមមុខងាររៀងៗខ្លួន ។

ប្រការ ១០ :

ភារកិច្ចគណៈកម្មការ អនុគណៈកម្មការ និងសមាជិកមេប្រយោគនឹងមានចែងក្នុងកំរង
ភារកិច្ចគណៈមេប្រយោគ ។

ប្រការ ១១ :

នឹងអនុញ្ញាតឱ្យចុះឈ្មោះប្រលង បានសិស្សថ្នាក់ទី ១២ នៃវិទ្យាល័យសាធារណៈ និងឯកជន
ដែលបានរៀននៅមធ្យមសិក្សាទុតិយភូមិគ្រប់កំរិតថ្នាក់ បានរៀនចប់កម្មវិធីសិក្សាថ្នាក់ទី ១២
មានសញ្ញាប័ត្រមធ្យមសិក្សាបឋមភូមិ និងគោរពបានត្រឹមត្រូវនូវបទព្យាវដ្តក្នុងសំរាប់គ្រឹះស្ថាន
មធ្យមសិក្សា ហើយត្រូវបានវាយតម្លៃផ្នែកសីលធម៌រស់នៅប្រចាំឆ្នាំ ចាប់ពីមធ្យមឡើងទៅ ។
ពាក្យសុំចុះឈ្មោះប្រលងមានបិទតែម ត្រូវស្នើសុំទៅរដ្ឋមន្ត្រីក្រសួងអប់រំ យុវជន និងកីឡា តាម
ឋានានុក្រម ។

ប្រការ ១២ :

អាចសុំចុះឈ្មោះប្រលងសញ្ញាប័ត្រមធ្យមសិក្សាទុតិយភូមិ ជបេកូជានស្វ័យវិនបានអតីត
បេក្ខជនដែលបានប្រលងធ្លាក់សញ្ញាប័ត្រមធ្យមសិក្សាទុតិយភូមិ ។

ប្រការ ១៣ :

បេក្ខជន ត្រូវភ្ជាប់នឹងពាក្យសុំប្រលងរបស់ខ្លួននូវ :

- វិញ្ញាបនប័ត្របណ្តោះអាសន្នមធ្យមសិក្សាឬបឋមភូមិ ១សន្លឹក
- សលាកប័ត្រឯកត្តជនទំហំ ១៥ស.ម គុណនិង ២១ស.ម មានបិទរូបថតថ្មីថតចំពីមុខ ទំហំ ៤ស.ម គុណនិង ៦ស.ម ចំនួន ២សន្លឹក ។
- បង្កាន់ដៃបង់សិទ្ធិប្រលង ១ច្បាប់ ។
- រូបថត ថតថ្មី ថតចំពីមុខ ទំហំ ៤ស.ម "រូបថតដែលបានបិទលើសលាកប័ត្រឯកត្តជន" ចំនួន ៣សន្លឹក ។
- សៀវភៅសិក្សាភារិក "ចំពោះសិស្សសាលាឯកជន"

ប្រការ ១៤ :

ពាក្យសុំចុះឈ្មោះប្រលង និងត្រូវប្រមូលផ្តុំតាមគ្រឹះស្ថានសិក្សា ដែលខ្លួនសិក្សា ។ នាយកគ្រឹះស្ថានសិក្សាត្រូវប្រមូលសំនុំលិខិតរបស់បេក្ខជន បញ្ជូនទៅមន្ទីរអប់រំ យុវជន និងកីឡាខេត្ត-ក្រុង ដើម្បីធ្វើការបែងចែកនាមត្រកូលបេក្ខជនលំដាប់អក្ខរក្រម (លំដាប់ព្យញ្ជនៈ និងស្រះ) ទៅតាមបន្ទប់ប្រលង ។

ប្រការ ១៥ :

បេក្ខជនស្នើយរិន ត្រូវដាក់ពាក្យសុំប្រលង ដោយមានបញ្ជាក់សម័យប្រលងបណ្តូលប្រលងលេខបន្ទប់ លេខតុ នៃសម័យប្រលងមុន នៅតាមមន្ទីរអប់រំ យុវជន និងកីឡាខេត្ត-ក្រុង ដែលសាមីខ្លួនបានសុំប្រលងពីមុន ឬនៅនាយកដ្ឋានមធ្យមសិក្សាចំណេះទូទៅ នៃក្រសួងអប់រំ យុវជន និងកីឡា ។

ប្រការ ១៦ :

មន្ទីរអប់រំ យុវជន និងកីឡាខេត្ត-ក្រុង ត្រូវធ្វើបញ្ជីរាយនាមបេក្ខជន ផ្ញើទៅក្រសួងអប់រំ យុវជន និងកីឡា "នាយកដ្ឋានមធ្យមសិក្សាចំណេះទូទៅ" ដើម្បីពិនិត្យ និងសម្រេចលើបេក្ខភាព ។

ប្រការ ១៧ :

បេក្ខជនត្រូវអនុវត្តតាមបទបញ្ញត្តិទូទៅនៃការប្រលង ដែលមានចែងក្នុងអត្ថបទមួយដោយឡែក ។

ប្រការ ១៨ :

វិញ្ញាសា ថេរវេលា និងពិន្ទុនៃការប្រលង សញ្ញាប័ត្រមធ្យមសិក្សាទុតិយភូមិ និងត្រូវបាន កំណត់ដូចតទៅ :

- ១- តែងសេចក្តី រយៈពេល ២ម៉ោងកន្លះ ត្រូវបានពិន្ទុពី ០ ដល់ ១៥០
- ២- គណិតវិទ្យា រយៈពេល ២ម៉ោងកន្លះ ត្រូវបានពិន្ទុពី ០ ដល់ ១៥០
- ៣- វិទ្យាសាស្ត្រពិត រយៈពេល ៣ម៉ោងកន្លះ ត្រូវបានពិន្ទុពី ០ ដល់ ២០០
 ក្នុងនោះ :
 - រូបវិទ្យា រយៈពេល ១ម៉ោងកន្លះ ត្រូវបានពិន្ទុពី ០ ដល់ ១០០
 - គីមី រយៈពេល ១ម៉ោង ត្រូវបានពិន្ទុពី ០ ដល់ ៥០
 - ជីវវិទ្យា រយៈពេល ១ម៉ោង ត្រូវបានពិន្ទុពី ០ ដល់ ៥០
- ៤- វិទ្យាសាស្ត្រសង្គម រយៈពេល ៣ម៉ោង ត្រូវបានពិន្ទុពី ០ ដល់ ១៥០
 ក្នុងនោះ :
 - ទស្សនៈវិជ្ជា រយៈពេល ១ម៉ោង ត្រូវបានពិន្ទុពី ០ ដល់ ៥០
 - ប្រវត្តិវិទ្យា រយៈពេល ១ម៉ោង ត្រូវបានពិន្ទុពី ០ ដល់ ៥០
 - ភូមិវិទ្យា រយៈពេល ១ម៉ោង ត្រូវបានពិន្ទុពី ០ ដល់ ៥០

វិញ្ញាសានីមួយៗនឹងត្រូវបានពិន្ទុសូន្យចំពោះបេក្ខជនអវត្តមាន ឬ បេក្ខជនដែលមិនបាន ប្រគល់សន្លឹកកិច្ចការដល់គណៈមេប្រយោគ ។

ប្រការ ១៩ :

ប្រធានវិញ្ញាសាប្រលង ត្រូវយកតាមកម្មវិធីសិក្សាថ្នាក់ទី១២ នៃមធ្យមសិក្សាទុតិយភូមិ ។
 វិញ្ញាសាទាំងឡាយជាវិញ្ញាសាសរសេរទាំងអស់ ។

ប្រការ ២០ :

ប្រធានវិញ្ញាសាទាំងឡាយត្រូវជ្រើសរើស ឬ តាក់តែងដោយក្រសួងអប់រំ យុវជន និង កីឡា ។

ប្រការ ២១ :

ប្រធានវិញ្ញាសាទាំងឡាយ ដែលបានជ្រើសរើសរួចហើយ ត្រូវដាក់ក្នុងស្រោមសំងាត់បិទ ជិត និងប្រថាប់ត្រា ហើយត្រូវបញ្ជូនទៅអាជ្ញាធរមានសមត្ថកិច្ច ដែលមានមណ្ឌលប្រលងតាមរយៈ មេប្រយោគទូទាំងប្រទេសឱ្យថែរក្សាទុកយ៉ាងតិច ៣៦ម៉ោងមុនពេលប្រកាសចាប់ផ្តើមប្រលង ។

ប្រការ ២២ :

អាជ្ញាធរមានសមត្ថកិច្ច ដែលថែរក្សាវិញ្ញាសាទាំងនោះ ត្រូវប្រគល់ឱ្យគណៈមេប្រយោគ ទូទាំងប្រទេសនៅថ្ងៃចាប់ផ្តើមការប្រលងមួយម៉ោង មុនពេលបើកសម័យប្រលង ។

ប្រការ ២៣ :

ការប្រគល់ឱ្យ និងការទទួលយកវិញ នូវប្រធានវិញ្ញាសាប្រលងត្រូវមានការទទួលខុសត្រូវ ទាំងសងខាង ដោយការកំណត់ហេតុជាផ្លូវការផង ។

ប្រការ ២៤ :

វិញ្ញាសានីមួយៗ ត្រូវមានចំនួនសន្លឹកវិញ្ញាសា ស្មើនឹងចំនួនបេក្ខជន ។ បើខ្លះត្រូវចំលង បន្ថែមបង្កប់ភ្លាម ។

ប្រការ ២៥ :

ដំណើរការកំណែត្រូវប្រព្រឹត្តិទៅនៅមណ្ឌលកំណែប្រមូលផ្តុំនៅរាជធានីភ្នំពេញ ។

ប្រការ ២៦ :

មណ្ឌលកំណែត្រូវស្ថិតនៅក្រោមការគ្រប់គ្រងរបស់គណៈកម្មការកំណែដឹកនាំដោយប្រធាន មួយនាក់ ។ ប្រធានមណ្ឌលកំណែជាប្រធាន វិអនុប្រធានមេប្រយោគទូទាំងប្រទេស ។

ប្រការ ២៧ :

បន្ទាប់ពីបញ្ចប់ដំណើរការវិញ្ញាសាសរសេរ មេប្រយោគទូទាំងប្រទេសប្រចាំខេត្ត-ក្រុង នីមួយៗ និងប្រធានមណ្ឌលនៃមណ្ឌលសំណេរនីមួយៗ ត្រូវប្រមូលកិច្ចការបេក្ខជន និងកំណត់ហេតុ ដំណើរការវិញ្ញាសាសរសេរមកប្រគល់ឱ្យប្រធានមណ្ឌលកំណែ ។

ប្រការ ២៨ :

ប្រធាន-អនុប្រធានមណ្ឌលសំណេរនីមួយៗ ត្រូវចូលរួមបន្តការងារនៅមណ្ឌលកំណែ និង អនុវត្តភារកិច្ចតាមការចាត់តាំងរបស់ប្រធានមណ្ឌលកំណែ ។

ប្រការ ២៩ :

មណ្ឌលកំណែនីមួយៗត្រូវបែងចែកជាក្រុមមណ្ឌលមុខវិជ្ជា ។

ប្រការ ៣០ :

ប្រធាន-អនុប្រធានក្រុមមណ្ឌលមុខវិជ្ជាជ្រើសរើសក្នុងចំណោមគណៈមេប្រយោគទូទាំង ប្រទេស ហើយចាំបាច់ត្រូវចុះលេខសំងាត់លើសន្លឹកកិច្ចការបេក្ខជន ។

ប្រការ ៣១ :

ពេលចប់កិច្ចការកំណែត្រប់គណៈកម្មការនានាត្រូវរំសាយ ។ ត្រូវបង្កើតគណៈកម្មការថ្មី មួយសំរាប់ស្រង់បូកពិន្ទុដោយកុំព្យូទ័រ និងគណៈកម្មការត្រួតពិនិត្យ និងផ្ទៀងផ្ទាត់លទ្ធផល ។

ប្រការ ៣២ :

ការស្រង់បូកពិន្ទុដោយកុំព្យូទ័រ ប្រព្រឹត្តិទៅនៅការិយាល័យប្រលង នៃនាយកដ្ឋានមធ្យម សិក្សាចំណេះទូទៅ ។

ប្រការ ៣៣ :

កិច្ចការបេក្ខជននីមួយៗ ត្រូវតែដោយសមាជិកកំណែទាំងពីរនាក់ជាដាច់ខាត តាមតារាង អត្រាកំណែ ដែលគណៈមេប្រយោគបានសម្រេច ។

ប្រការ ៣៤ :

ពិន្ទុសរុបនៃពិន្ទុគ្រប់មុខវិជ្ជាហៅថាពិន្ទុប្រលងថ្នាក់ជាតិ ជាពិន្ទុលើ ៦៥០ ។

ប្រការ ៣៥ :

ពិន្ទុប្រចាំឆ្នាំស្មើនឹងមធ្យមភាគពិន្ទុឆមាសទី ១ បូកនឹងមធ្យមភាគពិន្ទុឆមាសទី ២ ជាពិន្ទុ លើ ១០០ ។

ប្រការ ៣៦ :

ពិន្ទុប្រលងស្មើនឹងពិន្ទុប្រចាំឆ្នាំបូកនឹងពិន្ទុប្រលងថ្នាក់ជាតិ ។

ប្រការ ៣៧ :

និងត្រូវប្រកាសថាប្រលងជាប់សញ្ញាប័ត្រមធ្យមសិក្សាទុតិយភូមិ បេក្ខជននៃវិទ្យាល័យ សាធារណៈ និងឯកជនទាំងឡាយណាដែលបានពិន្ទុប្រលងចាប់ពី ៣៧៥ឡើងទៅ និងបេក្ខជន ស្វ័យវិនទាំងឡាយណាដែលបានពិន្ទុប្រលងថ្នាក់ជាតិចាប់ពី ៣២៥ឡើងទៅ ដោយឥតមានពិន្ទុ សូន្យចំពោះវិញ្ញាសាណាមួយ ។

ក្នុងករណីចាំបាច់ អាចធ្វើសំរង់អោយជាប់បន្ថែមក្រោយពីមានការយល់ព្រមពីរដ្ឋមន្ត្រី ក្រសួង អប់រំ យុវជន និងកីឡាតាមភាពជាក់ស្តែងនិងតាមសំណើរបស់គណៈកម្មការត្រួតពិនិត្យ និងផ្ទៀងផ្ទាត់លទ្ធផល ។ បេក្ខជនស្វ័យវិនមិនធ្វើសំរង់ឱ្យជាប់បន្ថែមឡើយ ។

ប្រការ ៣៨ :

ប្រធាននាយកដ្ឋានមធ្យមសិក្សាចំណេះទូទៅ មានភារកិច្ចចុះហត្ថលេខាលើតារាងស្រង់ពិន្ទុ និងបញ្ជីចុះជាប់ធ្នាក់សំរាប់បិទផ្សាយ ។

ប្រការ ៣៩ :

និទ្ទេសត្រូវបានកំណត់តាមពិន្ទុប្រលងដូចតទៅ :

- ចំពោះបេក្ខជននៃវិទ្យាល័យសាធារណៈ និងឯកជន :

- ចាប់ពីពិន្ទុ ៣៧៥ ទៅពិន្ទុ ៤៨៦ និទ្ទេសមធ្យម
- ចាប់ពីពិន្ទុ ៤៨៧ ទៅពិន្ទុ ៤៩៩ និទ្ទេសល្អបង្អួច
- ចាប់ពីពិន្ទុ ៦០០ ឡើងទៅ និទ្ទេសល្អ

- ចំពោះបេក្ខជនស្វ័យវិន័យ :

- ចាប់ពីពិន្ទុ ៣២៥ ទៅពិន្ទុ ៤២១ និទ្ទេសមធ្យម
- ចាប់ពីពិន្ទុ ៤២២ ទៅពិន្ទុ ៥១៩ និទ្ទេសល្អបង្អួច
- ចាប់ពីពិន្ទុ ៥២០ ឡើងទៅ និទ្ទេសល្អ

ប្រការ ៤០ :

បទប្បញ្ញត្តិ ស្តីពីការរៀបចំប្រលងសញ្ញាប័ត្រមធ្យមសិក្សាទុតិយភូមិ ពីមុនទាំងឡាយ ណាដែលផ្ទុយពីប្រកាសនេះត្រូវទុកជានិរាករណ៍ ។

ប្រការ ៤១ :

អគ្គនាយករដ្ឋបាល និង ហិរញ្ញវត្ថុ អគ្គនាយកអប់រំ និងប្រធានអង្គភាពពាក់ព័ន្ធ នៃក្រសួង អប់រំ យុវជន និងកីឡា ត្រូវអនុវត្តតាមភារកិច្ចរៀងៗខ្លួន ដើម្បីឱ្យបានសំរេចនូវប្រកាសនេះ ។

ជ.រដ្ឋមន្ត្រីក្រសួងអប់រំ យុវជន និងកីឡា
រដ្ឋលេខាធិការ
ហត្ថលេខា និងត្រា
ធីត សិទ្ធិ
